

اضطرابلار و هيجانلار ايجريسینده یاشادیغیم گونلرده، وداع اندرکن اوزاقلارا دیره نیش باخیشلاری ایله منیم ایاق ایزلریمی ایرهلی یورودور، گۆزلریندن بیریل - بیریل یاش دامیزار آرخامجا چیله یردی.

اوه چاتار - چاتماز تلفنلا هله یاریدا قالمیش سۆزلریمیزی ده دانیشماق اوچون زنگ اندردی. نه یهسه نگران دیق هانسی سا مجهول نیسگیله آغلایاردیق، هانسی سا تکلیکدن بیر - بیریمیزه قاچاردیق. نه کئده چک یثریفیز، نه غمیمیزی پایلاشاجاق باشقا بیر آدمیمیز وارایدی.

باشینی دیزلری نین آراسیندا گیزلتمیش ایاق یالین بیر اوشاغین شکلینی چکیپ، منی وان گوگون (آغلار قوجا) اثرینه جالایاردی. بعضا مشترک سئوگیمیز شهریارلا گۆروشلریمیزده او سئودا هیکی نین پرتره سیننی گیزلیجه مدادلا چکردی. اما مگر بیرجه اؤزونه ایشله مگه مجال تاپدی؟ ائله میرده شیر یوموش قارین جیغازی دویورماق اوچون اوچکر، من ده یازاردیم.

بیر یترده اوتورار، دانیشاردیق کئجه نین بیر وقتي دانیشماقدان دا یونگول لشمه دیک - دئییه صوصار و بیر نقطه یه هوروت - هوروت باخاردیق، زیله نه ردیک. او بیر کاغذ گۆتوروب، اوزرینده مداد گزیدیرمگه، من ایسه بیر شعرچیک یازماغا باشلایاردیق. بیردن - بیره منیم صاباح رادیو دا ادبی وثریلیشیم اولاجاغی و اونون دا صاباح هانسی سا بورجو وثره چگی یادینا دوشر کیمی هرهمیز کاغذلاری بیر یانا آتیب، من ادبی صحبتیمین تکستینی یازماغا، اودا صاباح مین تومنه صاتماق نیتی ایله بیر پردنه رنگله ییب داش اوستونده اگله تن قیزی چکمگه باشلایاردی. و بئله لیکه هئچ بیلمه دیک اؤز کۆنلوموز اوچون نه یازاق و چکک و یا یازماغا و چکمگه هاردان بیر وقت اوغورلایاق.

ووردو شهریار دا دنیادان گئتدی. منی یالقیزلیق لاپ چولقلادی. یئنه ده گۆروشلریمیز سیخلاشدی.

بیرگون تبریزده بیر خسته خانادا اورژانس اتاغینا آتیلیمشیدیم، اؤله چکیمی گۆزله یین حکیم لر و پرستارلار دۆرهمه خط چکمیش کیمی هئچ یاخینلاشمیرلارمیش. او زمان رسام باغیریر، بونو بخشه گۆنده رین، بونا طبابت ان دین بو اؤلسه...

دکتر دئییر: من دکترام، بونا هئچ بیر ایش کۆرمک اولماز. رسام قاییدیر: من ده ایرانی یم سیز بونا یاخین، من ایندی بونون گۆزلرینده یئنی بیر حیات چکریم دیریلر، باخارسیز.

اوچ گون اوندان صونرا ایستی گۆز یاشی داملاسی نین یاناقلاریم ا هوماسی ایله هوشا گلدیم و رسامین سیماسینی امپرسیون تابلوسو کیمی بیر آز قاتما - قاریشیق، باشیمین اوستونده کۆردوم. داها گۆزلریمی یومماق ایسته میردیم. اونون سیماسینی گۆزلریمین اؤنونده دقیق لشدیرمگه باشلادیم. اونو کۆرن کیمی اؤزومو حیاتا یامان محتاج حس ائتدیم.

.... و تبریزدن چیخدیغیم گون چول - پالازیم اتومبیلین چیکتینده اونونلا وداعلاشماغا گئتدیم. چالیش سن ده کله سن - دئییه اؤپوشوب، الینی صیخامدان آیریلدیم. بیر ایکی آی صونرا تبریزدن منه زنگ ائله دی، صاباح کلیرم دئدی و گلدی، بیر آیا یاخین بیر مدت بیر یترده قالدیق و اونا بیر دام تاپدیق. آرا - صیرا تهرانین مسافه لری مساعده ائتدی کجه گۆروشوردوک. بیر نئچه دفعه منه اؤز دامی نین قونشولوغوندا کی بیر ائوجیکی تشکیل ائتدی. گل بو دامی آل دئدی. من ده چاتدیرا بیلمه یه چکیمی دویوب، صیخیلما سین دئییه اونا دئمه دیم و انجاق یولونون اوزاق اولدوغونو بهانه ائتدیم.

- و نهایت مشترک دوستوموز ثروین گلیب، دئدی: نه اوتوروبسان، «ایرانی» دنیانی بیزه بوراخیب گئدیر.

- نئچه!!!

- ایرانی بیر آتلیه قوروب، اونا ملزمه لر آلماق اوچون حافظ خیابانیندا قضایا گلیب. تله سیک ایاق یالین - باشی آچیق قاچدیق. «سهند» بوییدا بیر رسام «الوند» مریضخاناسیندا یاتاغا دوشموشدو.

خران گلدی گول آپاردی

بیر کۆزل بولبول آپاردی

من یانمیشدیم کول اولموشدوم

یئل ده گلدی کول آپاردی

بیزی هؤنکورتویله آغلادیغیمیز اوچون «ایرانی» نین باشی اوسته دورماغیمیزا مساعده ائتمه دیلر.

ایکی گون گلدیک - گئتدیک رساملیغی جراح لبقلا دگیشدیرن بیر هنرمند حکیمه (دکتر افشار فرده) مراجعت ائتدیک، تاسفله عذرله هئچ بیر ایش کۆرمک ممکن دگیل، دئدی.

الی قولتوقدا قالدیق. بوسفر من ایرانی نین باشی اوستونده آغلاییردیم، امامنیم گۆزیاشیمین ایرانی نین یاناقلارینا دامماسی هئچ کار صالحمادی...

قوی باری لشلریمیز تبریزه گئتسین - دئییه اونون صویوق بدنینی ولایته گۆنده ردیک.

خران گلدی گول آپاردی

الف . ف

